

—६०१५.२६४५
२०२१/२१४

मिति: २०८२ जेठ ४

श्री सूचना अधिकारीज्यू,
कानून, न्याय तथा संसदीय मामिला मन्त्रालय,
सिंहदरबार, काठमाडौं ।

श्री सूचना अधिकारीज्यू,

बेपत्ता पारिएका व्यक्तिको छानबिन आयोग र सत्य निरूपण तथा मेलमिलाप आयोगको अध्यक्ष तथा सदस्यको नाम सिफारिस समितिको सचिवालय, कानून, न्याय तथा संसदीय मामिला मन्त्रालय, सिंहदरबार, काठमाडौं ।

विषय : संक्रमणकालीन न्याय पदाधिकारी छनोट तथा सिफारिस प्रकृया सम्बन्धि सूचना उपलब्ध गराई पाउँ भन्ने बारे ।

महोदय,

उपर्युक्त सम्बन्धमा, हामी निवेदकहरू सशस्त्र द्वन्द्वका पीडित हौं । संक्रमणकालीन न्याय प्रक्रियाका प्रत्येक अवयवमा हाम्रो गहन र सार्थक सरोकार रहँदै आएको छ । पछिल्लो पटक बेपत्ता पारिएका व्यक्तिको छानबिन आयोग र सत्य निरूपण तथा मेलमिलाप आयोगको अध्यक्ष तथा सदस्यको नाम सिफारिसका लागि अवलम्बन गरिएको प्रक्रियाप्रति पनि हाम्रो गम्भीर सरोकार रहेको छ ।

आयोगका सदस्य पदका लागि हाम्रो नाम समेत पीडित समुदायको तर्फबाट सिफारिस भएको, द्वन्द्वपीडित परिवारको सदस्य भएकै कारण द्वन्द्वको पक्ष भएका कारण भनेर समितिले बेपत्ता व्यक्तिको छानबिन तथा सत्य निरूपण आयोग ऐनमा प्रतिनिधित्व गर्नलाई प्रारम्भिक प्रक्रियाबाटै बाहिर राखेको भनिएको सन्दर्भमा समेत हाम्रो गम्भीर सरोकार रहेको छ ।

अतः सिफारिस समितिले अवलम्बन गरेको समग्र छनोट तथा सिफारिस प्रक्रियाका सन्दर्भमा सूचित हुन तथा अध्ययन प्रयोजनका लागि तपसिलमा उल्लिखित विवरण, तथ्यांक तथा सूचना आवश्यक परेकोले नेपालको संविधानको धारा २७ तथा सूचनाको हकसम्बन्धी ऐन, २०६४ को दफा ३ र ७ बमोजिम उपलब्ध गराई दिनुहुन यो निवेदन गर्दछौं । सूचना उपलब्ध गराउँदा कानूनबमोजिम लाग्ने शुल्क बुझाउन तयार छौं ।

तपसिल

१. प्रतिस्पर्धात्मक छनोटबाट उम्मेदवारहरू मध्ये नियुक्तिका लागि अब्बल ठहराई ऐनको दफा ३(५)(ख) को प्रयोजनका लागि सिफारिस गर्दाका वखत समितिले सिफारिस गरिएका प्रत्येक उम्मेदवार सम्बन्धी लिएका वस्तुगत आधार-कारणहरू के थिए ? सो आधार-कारणसहित समितिले नेपाल सरकारलाई बुझाएको अन्तिम सिफारिस प्रतिवेदनको प्रतिलिपि ।

२. प्रारम्भिक सूचीमा परेका आवेदकहरू मध्ये ३४ जनालाई अध्यक्ष वा सदस्य पदका लागि योग्य ठहराई ऐनको दफा ३(५)(क) को प्रयोजनका लागि संक्षिप्त सूचीमा राख्ने निर्णय गर्दा लिइएका आधार र कारणहरू के थिए ?
३. हामी निवेदक समेतका पीडित समुदायबाट प्रतिनिधित्व गर्ने आवेदकलाई संक्षिप्त सूचीमा नराख्ने निर्णय गर्दा लिइएको आधार-कारण के-कस्ता थिए ?
४. संक्षिप्त सूचीमा परेका वा सिफारिस गरिएका अन्य उम्मेदवारहरू ऐनको दफा २(च) र (ज) अन्तर्गत "पीडित" तथा "परिवार"को परिभाषाभित्र पर्ने व्यक्ति हुन् वा होइनन् भन्ने जानकारी ।
५. उम्मेदवारको उपयुक्तताको मूल्यांकनका लागि खास प्रकारको मूल्यांकन ढाँचा (Evaluation Framework) प्रयोग गरिएको थियो वा थिएन ? यदि थियो भने, त्यसको प्रतिलिपि ।
६. प्रतिस्पर्धात्मक छनोटको सुनिश्चितताका लागि मूल्यांकन ढाँचाको अतिरिक्त उम्मेदवारको श्रेणी (Rank) निर्धारण गर्न खास कुनै मार्किङ तथा स्कोरिङ प्रणाली वा म्याट्रिक्स प्रयोग गरिएको थियो वा थिएन ? यदि थियो भने, त्यससम्बन्धी दस्तावेज तथा विवरण ।
७. संक्षिप्त सूचीमा राख्नु अघि वा सिफारिसका लागि छान्नु अघि उम्मेदवारहरूको पृष्ठभूमि अध्ययन (अनुभव, ख्याति, नैतिक चरित्र, सार्वजनिक स्वीकार्यता आदि) गरिएको थियो वा थिएन ? गरिएको भए के-कस्ता मापदण्डमा आधारित भएर गरिएको थियो ? पृष्ठभूमि अध्ययनसम्बन्धी विवरण ।
८. सिफारिस गरिएका उम्मेदवारहरूले संक्रमणकालीन न्यायको सन्दर्भमा प्रस्तुत गरेका लिखित वा मौखिक धारणा वा भिजनसम्बन्धी विवरण ।
९. सिफारिस समितिको कार्यतालिकामा ईङ्गित गरेर पनि छनोट तथा सिफारिस प्रक्रियामा समितिले द्वन्द्वपीडितसँग छलफल र परामर्श नगर्नुको आधार-कारण के थियो ?
१०. सिफारिस अघि स्वार्थ-वझानको समीक्षा (Conflict of Interest Review) गरिएको थियो वा थिएन ? गरिएको भए, सोसम्बन्धी विवरण ।
११. छनोट प्रक्रियाको क्रममा कसै उपर कुनै गुनासो गरिएको वा आपत्ति जनाइएको थियो वा थिएन ? यदि जनाइएको थियो भने, गुनासो तथा उजुरीलाई कसरी निरूपण गरिएको थियो सोसम्बन्धी विवरण ।

निवेदक

नाम:	ठेगाना	फोन नं.	ईमेल	दस्तखत
डा. रामकुमार बेपत्ता	मसुपडा.दीगा - ६ लमजुडा.	९८२१५२३१०८	rambhandari 3400@gmail.com	रामकुमार
गोपालबहादुर सह	ढाकु(ब.व.)-२ चौदेफा	९८२११३३८८६	gobha2000@gmail.com	गोपाल
सुजना ओझ	डिदिना क.क.प.स.	९८४१८८२३६४		सुजना
रमेश शर्मा	रामपुरीन.६ सुप.क.	९८४२४१०६६०६	rameshsharma@gmail.com	रमेश
उदयकुमार शर्मा	मिर्चो-२ सिहवा	९८४२२५६८२	uday.sah321@gmail.com	उदय
मेखदापुराणारी	अमानचुली-२ झिला	९८४३०४४४५५	-	मेखदा
गणेशबहादुर मल्ल	धनगढी उपमह नामा-२, ईलाल	९८४८४२९६४३	-	गणेश

बोधार्थः

श्रीमान अध्यक्षज्यू, वेपत्ता पारिएका व्यक्तिको छानविन आयोग र सत्य निरूपण तथा मेलमिलाप आयोगको अध्यक्ष तथा सदस्यको नाम सिफारिस समिति

श्रीमान सचिवज्यू, कानून, न्याय तथा संसदीय मामिला मन्त्रालय

श्री राष्ट्रिय सूचना आयोग